

بچوں کی تعلیم و تربیت

علامہ محمد اقبال

تمام قومی عروج کی جڑ بچوں کی تعلیم ہے۔ اگر طریق تعلیم علمی اصولوں پر مبنی ہو تو تصور ہے یہ عرصے میں تمام تمدنی شکایات کا فور ہو جائیں اور دنیوی زندگی ایک ایسا دل فریب نظارہ معلوم ہو کہ اُس کے ظاہری حسن کو مطعون کرنے والے فلسفی بھی اُس کی خوبیوں کے شناخواں بن جائیں۔

انسان کا سب سے پہلا فرض یہ ہے کہ دنیا کے لیے اس کا وجود زینت کا باعث ہوا اور جیسا کہ ایک یونانی شاعر کہتا ہے: اس کے ہر فعل میں ایک قسم کی روشی ہو، جس کی کریں اور وہ پر پڑ کے ان کو دیانت داری اور صلح کاری کے ساتھ زندگی بس رکنے کا سبق دیں۔ اس کی ہمدردی کا دائرہ [روز بروز] وسیع ہونا چاہیے، تاکہ اس کے قلب میں وہ وسعت پیدا ہو، جو روح کے آئینے سے تعصبات اور توهہات کے زنگ کو دور کر کے اُسے محلہ و مصفّہ کر دیتی ہے۔

صدھا انسان ایسے ہیں، جو دنیا میں زندگی بس رکتے ہیں، مگر اپنے اخلاقی تعلقات سے محض جاہل ہوتے ہیں۔ ان کی زندگی بہائم [جانوروں] کی زندگی ہے، کیوں کہ ان کا ہر فعل خود غرضی اور بے جا خودداری کے اصولوں پر مبنی ہوتا ہے۔ ان کے تاثرات کا دائرة زیادہ سے زیادہ اپنے خاندان کے افراد تک محدود ہوتا ہے اور وہ اس مبارک تعلق سے غافل ہوتے ہیں جو بحیثیت انسان ہونے کے، ان کو باقی افراد بني نوع سے ہے۔ حقیقی انسانیت یہ ہے کہ انسان کو اپنے فرائض سے پوری پوری آگاہی ہو اور وہ اپنے آپ کو اس عظیم الشان درخت کی ایک شاخ محسوس کرے، جس کی جڑ

○ علامہ محمد اقبال کا یہ مضمون پہلی بار رسالہ مخزن خواری ۱۹۰۲ء میں اور دوسری بار اسی رسالے میں اکتوبر ۱۹۱۷ء کو شائع ہوا۔ ازال بعد سید عبدال واحد معینی نے مقالاتِ اقبال (مئی ۱۹۶۳ء) میں شامل اشاعت کیا۔

تو زمین میں ہے مگر اس کی شاخیں آسمان کے دامن کو چھوٹی ہیں۔ اس قسم کا کامل انسان بننے کے لیے یہ ضروری ہے کہ ہر انسانی بچے کی تربیت میں یہ غرض ملحوظ رکھی جائے، کیوں کہ یہ کمال، اخلاقی تعلیم و تربیت ہی کی وساطت سے حاصل ہو سکتا ہے۔ جو لوگ بچوں کی تعلیم و تربیت کے صحیح اور علمی اصول کو مد نظر نہیں رکھتے، وہ اپنی نادافی سے سوسائٹی کے حقوق پر ایک ظالماً نہ دست درازی کرتے ہیں، جس کا نتیجہ تمام افراد سوسائٹی کے لیے انتہا درجے کا مضر ہوتا ہے۔

اس مضمون کی تحریر سے ہماری یہ غرض ہے کہ علمی اصولوں کی رو سے بچپن کا مطالعہ کر کے یہ معلوم کریں کہ بچوں میں کون کون سے قوا کا ظہور پہلے ہوتا ہے اور ان کی تعلیم و تربیت کس طرح ہونی چاہیے۔ ہم ایک ایسا طریق پیش کرنا چاہتے ہیں جو محض خیالی ہی نہیں ہے، بلکہ ایک قابل عمل طریق ہے، جس سے بچوں کی تعلیم کے لیے آسان اور صریح اصول ہاتھ آجائتے ہیں، جن کو معمولی سمجھ کا آدمی سمجھ سکتا ہے اور ان کے نتائج سے مستفید ہو سکتا ہے۔ ہم امید کرتے ہیں کہ ناظرین ان سے فائدہ اٹھائیں گے اور اپنے بچوں کی ابتدائی تعلیم میں ان اصولوں کو ملحوظ خاطر رکھیں گے کیوں کہ۔

خشتِ اول چوں نہد معمار کج تا ثریا می رو دیوار کج
(اگر معمار، پہلی اینٹ ہی ٹیڑھی رکھتا ہے تو دیوار، آسمان کی وسعتوں تک ٹیڑھی ہی چلی جائے گی)

سب سے پہلے یہ دیکھنا ضروری ہے کہ وہ کون سے امور ہیں جو عالمِ طفلی کے ساتھ مختص ہیں، تاکہ بچوں کی تعلیم و تربیت میں اُن کو ملحوظ رکھا جائے اور ان سے باحسن وجوہ فائدہ اٹھانے کی کوشش کی جائے:

۱۔ اس ضمن میں پہلی بات جو ہر مطالعہ کرنے والے کو صاف دکھائی دیتی ہے، یہ ہے کہ بچوں میں ایک قسم کی اضطراری حرکت کا میلان ہوتا ہے، جونہ صرف انسان کے ساتھ ہی خاص ہے بلکہ ہر حیوان میں پائی جاتی ہے۔ دیکھیے لمبے کا بچہ کیا مزے سے خود بخوبی دھیلتا ہے۔ چھوٹے کتے کی زنجیر کھوں دو تو اضطراری حرکت کی خوشی میں پھولنے نہیں ساتا۔

..... انسویں صدی کے مشہور حکماء..... اس اضطراری جوش کو بچے کی نشوونما کے لیے بڑا ضروری جزو خیال کرتے ہیں، کیوں کہ اس حالتِ اضطرار میں اُس کے اعضا حرکت میں آنے کے

لیے کسی بیرونی محرک کے محتاج نہیں ہوتے۔ بچوں میں اعصابی قوت کی ایک زائد مقدار ہوتی ہے، جو کسی نہ کسی راہ سے صرف ہو کر ان کی خوشی کا موجب ٹھیکی ہے۔ اگرچہ با اوقات ان کے ماں باپ کو اس سے تکلیف بھی اٹھانی پڑتی ہے۔ بعض دفعہ اعصابی قوت کی یہ زائد مقدار رونے چلانے میں صرف ہو جاتی ہے، بعض دفعہ بے تحاشا ہلنے اور کھینے کو دیں۔ پس، جو لوگ بچوں کے رونے سے تنگ آتے ہیں، ان کو یاد رہے کہ یہ بھی ان کے جسمانی اور روحانی نمو [ترقی یا بڑھوڑی] کے لیے ایک ضروری جزو ہے۔ اس کے علاوہ اس قوت کے صرف ہونے کی اور بھی راہیں ہیں۔ مگر جملہ ان کے ایک یہ ہے کہ بچے کے حواس خود بخود حرکت میں آتے ہیں، جس کی وجہ سے اسے خارجی اشیا کا رفتہ رفتہ علم ہوتا جاتا ہے۔

حقیقت یہ ہے کہ بچہ ایک متعلم ہستی نہیں بلکہ سراپا ایک متحرک ہستی ہے، جس کی ہر طفلا نہ حرکت سے کوئی نہ کوئی تعلیمی فائدہ اٹھانا چاہیے، مثلاً اینیوں کے گھر بنانا، بڑی میں منکے پر دُونا، گانا وغیرہ۔ وہ زائد اعصابی قوت جو رو نے اور بے جا شوکرنے میں صرف ہوتی ہے، ایک باقاعدہ شور یا راگ میں آسانی سے منتقل ہو سکتی ہے اور وہ قوت حضور رسالہ اشیا کے چھوٹے اور دیگر چیزوں کو اداہڑا در پھینکنے میں صرف ہوتی ہے، اینیوں کے گھر بنانے میں سہولت سے صرف ہو سکتی ہے۔

۲۔ بچپن کا ایک اور خاصہ یہ ہے کہ اس عمر میں کسی شے پر مسلسل توجہ نہیں ہو سکتی۔ جس طرح اُس کے جسمانی قوا کو ایک جگہ قرار نہیں ہو سکتا، اسی طرح اُس کے قوائے عقلیہ بھی ایک لکتے پر عرصے کے لیے قرار پذیر نہیں رہ سکتے۔ جس طرح ہاتھ نچلے [آرام سے] نہیں رہ سکتے، اسی طرح اُس کی توجہ میں بھی ایک طرح کی بے قراری ہے، جو اسے ایک مقام پر جنہیں دیتی۔ لہذا، ہر طریق تعلیم میں اس بات کو ملحوظ رکھنا چاہیے کہ سبق طویل نہ ہوں اور چھوٹے چھوٹے حصوں پر منقسم ہوں، تاکہ پڑھتے وقت بچوں کے مخالف قوا کو تحریک ہو۔ اس کے علاوہ یہ بھی لازم ہے کہ ہر سبق میں ایک خاص مشترک بات ہو، تاکہ ایک خاص مقام پر توجہ لگانے کی عادت بھی ترقی کرتی جائے۔

۳۔ بچوں کو اشیا کے غور سے دیکھنے اور بالخصوص ان کے چھوٹے چھوٹے میں لطف آتا ہے۔ تین میںیں کی عمر کا بچہ ہو اور اُس کی توجہ روشنی کی طرف منتقل ہو جائے تو ہاتھ پھیلاتا ہے اور شمع کے شعلے کو پکڑنے کی کوشش کرتا ہے۔ نظر کے فعل سے اُس کی تسلی نہیں ہوتی۔ حس لامسہ [چھوٹے کی حس]

سے بھی مدد طلب کرتا ہے، کیوں کہ اُسے قدرتاً اشیا خارجی کے چھونے میں مزا آتا ہے۔ یہ بات تو ہر شخص کے تجربے میں آئی ہوگی کہ جب بچے کی نظر دیوار کی کسی تصویر پر جا پڑتے تو بے اختیار چلانے لگتا ہے اور چاہتا ہے کہ تصویر اُتار کر اُس کے ہاتھوں میں دے دی جائے۔ چلانے سے تو یہ معلوم ہوتا ہے کہ چھوٹے میاں اب چپ ہونے میں نہیں آئیں گے، مگر جب مطلوبہ شے سامنے رکھ دی جائے تو چپ ہو جانا، تو ایک طرف بعض اوقات آپ کی ہنسی بھی نکل جاتی ہے۔ پس، جس شے کے متعلق سبق دو، اس کو بچے کے سامنے رکھو اور جب سبق ختم ہو جائے تو شے مذکور اُس کے ہاتھ میں دے دو۔ مشاہدے سے حسِ بصر [دیکھنے کی صلاحیت] کی تربیت ہوتی ہے۔ چھونے سے قوتِ لمس معدنہ بفرودغ پاتی ہے۔ گفتگو اور راگ وغیرہ سے قوتِ سامع [سمنے کی صلاحیت] ترقی کرتی ہے۔ اس طرح لمس اور بصر کے متعدد استعمال سے بچے کو صورت شے کا دراک ہوتا جائے گا۔

۴- بچے کی توجہ صورت شے سے زیادہ رنگ شے کی طرف لگتی ہے۔ جن اشیا کا رنگ شوخ ہو، اُس کا دھیان زیادہ تر انہی کی طرف رہتا ہے۔ کسی اعلیٰ درجے کے مصور کی بنائی ہوئی تصویر اُس کے سامنے رکھ دو۔ اگر اُس کا رنگ شوخ اور چمکیلا نہیں تو اُسے اس کی پروا بھی نہیں ہوگی۔ برخلاف اس کے اپنی چھوٹی سی کتاب کی رنگین تصویروں پر جان دیتا ہے۔ بول چال میں ملاحظہ کیجیے: لفظ سرخ، نیلا وغیرہ تو پہلے سیکھ جاتا ہے اور لفظ مریع، تکون وغیرہ کہیں بعد میں جا کر اس سے یہ اصول قائم ہوا کہ بچے کے ابتدائی سبق رنگیں اشیا کے متعلق ہونے چاہیں۔

۵- بچے میں بڑوں کی مدد کرنے کا ماڈہ خصوصیت سے زیادہ ہوتا ہے۔ مال پہنچتی ہے تو خود بھی بے اختیار نہیں پڑتا ہے۔ باپ کوئی لفظ بولے تو اُس کی آواز کی نقل اُتارے بغیر نہیں رہتا۔ ذرا بڑا ہو جاتا ہے اور کچھ باتیں بھی سیکھ جاتا ہے، تو اپنے ہم جو لیوں کو کہتا ہے: ”آد بھئی، ہم مولوی بننے ہیں، تم شاگرد بنو۔“ کبھی بازار کے دکان داروں کی طرح سودا سلف بیچتا ہے۔ کبھی پھر پھر کر اوپنجی آواز دیتا ہے کہ: ”چلے آؤ! انارستے لگا دیئے“۔ اس وقت میں بڑا ضروری ہے کہ اتنا دا بھی مثال بچے کے سامنے پیش کرے، تاکہ اُسے اُس کے ہر فعل کی نقل کرنے کی تحریک ہو۔

۶- قوتِ مختیلہ یا وابہمہ بھی بچوں میں بڑی نمائیاں ہوتی ہے۔ شام ہوئی اور لگا ستانے اپنی ماں کو: ”اماں جان! کئی کہانی تو کہہ دو“۔ ماں چڑیا یا کوئے کی کہانی سناتی ہے تو خوشی کے

مارے لوٹ جاتا ہے۔ ذرا بڑا ہوا، اور پڑھنا سیکھ گیا تو ناولوں اور افسانوں کا شوق پیدا ہوتا ہے۔ استاد کو چاہیے کہ قوت و اہمیت کی نمو [آن دیکھی چیزوں کو تصویر میں لانے کے اضافے] کی طرف بالخصوص خیال رکھے۔ ایسا نہ ہو کہ یہ قوت بے قاعدہ طور پر بڑھ جائے اور اس سے قوائے عقلیہ کی ترقی میں نقص پیدا ہو۔ بعض حکما کی رائے ہے کہ اس قوت کی تربیت کی اتنی ضرورت نہیں، جس قدر کہ اسے مناسب حدود کے اندر رکھنے کی ہے۔ بچے کی اس خصوصیت سے بے انتہا تعلیمی فائدہ ہو سکتا ہے۔ اکثر مکتبوں میں لڑکے کاغذ کی کشتبیاں دن رات بنایا کرتے ہیں۔ قوت و اہمیت کے لیے یہ آچھی مشق ہے۔

۷۔ بچوں میں ہمدردی کی علامات بھی ظاہر ہوتی ہیں، جن سے بچے کی اخلاقی تعلیم میں ایک نمایاں فائدہ اٹھایا جاسکتا ہے۔ کسی کو ہستاد کیجئے تو خود بھی ہنستا ہے۔ ماں باپ غمگین نظر آئیں تو خود بھی ویسی ہی صورت بنالیتا ہے۔ تجربے اور مشق سے یہ جملی قوت بڑھتی جاتی ہے۔ ابتداء میں اور وہ کغم سے متاثر ہوتا معلوم ہوتا ہے۔ استاد کو چاہیے کہ اسے ہمدردی کے متعلق عمده علمہ کہانیاں سنائے اور یاد کرائے۔ جس حیوان کے متعلق اسے سبق دینا ہو، اُس کے ساتھ اچھا سلوک کرے، تاکہ بچے کے لیے ایک عمده مثال تقلید کرنے کے لیے قائم ہو جائے۔

۸۔ الفاظ یاد رکھنے کے لیے بچے کا حافظہ حیرت ناک ہے۔ اپنی مادری زبان کی پیچھیدگیاں کس آسانی سے سیکھ جاتا ہے اور یاد کر لیتا ہے۔ معلم کو لازم ہے کہ اپنے شاگردوں کو عمدہ علمہ اشعار اور نظیمیں یاد کرائے اور پڑھئے ہوئے سبقتوں کے مضامین کی طرف بار بار اشارہ کرے۔

۹۔ اس عمر میں قوتِ متمیزہ [تمیز اور فرق کرنے کی صلاحیت] کمزور ہوتی ہے۔ اشیا کے باریک باریک فرق تو معلوم نہیں کر سکتا، ہاں بڑے ظاہر اور نمایاں اختلافات، مثلًا: اختلافاتِ صور اشیا [مختلف چیزوں کی صورت میں فرق] معلوم کر لیتا ہے۔ لہذا، ابتداء میں ظاہر اختلافات کی طرف اُسے توجہ دلانی چاہیے، مثلًا: دو چیزیں ایک گیند اور ایک پہلو دار شے اس کے سامنے رکھ دو اور دونوں کے اختلافات مندرجہ ذیل طور سے بیان کرو:

- گیند پہلو دار شے
- ایک ہی سطح ہے بہت سی سطھیں ہیں
- کوئی گوشہ نہیں ہے بہت سے گوشے ہیں
- کوئی کنارا نہیں بہت سے کنارے ہیں

ان نمایاں اور ظاہری اختلافات کا علم دے چکنے کے بعد، کسی اور شکل کی شے پیش کرو اور علیحدہ علیحدہ گیند اور پہلو دار شے سے اس کا مقابلہ کر کے باریک باریک اختلافات واضح کرو۔

۱۰- قوائے عقلیہ، مثلاً تصدیق اور استدلال کا کمزور ہونا۔ بچے سے ایسی فہمید [سبھ] کی توقع نہ رکھو، جو ابھی تجربے اور علم سے بڑھنی ہے۔ ان قوائے مدارج ترقی کا لحاظ استاد کے لیے نہایت ضروری ہے۔ دو عام اشیا اُس کے سامنے رکھو اور ان کے بڑے بڑے اختلافات بیان کرو۔ اسی طرح مقابلہ کرتے کرتے تصدیق پیدا کرو۔ مگر یہ یاد رکھنا چاہیے کہ تصدیق بغیر تصورات کے محال ہے، کیوں کہ یہ اصل میں دو تصورات کے مقابلہ کرنے سے پیدا ہوتی ہے، جو خود مختلف مدرکات کا مقابلہ کرنے سے پیدا ہوتے ہیں، مثلاً بہت سے افراد نوی انسان کا مقابلہ کرنے سے ان میں بعض مشترک اوصاف معلوم ہوتے ہیں، جن کے اشتراک کی وجہ سے ہم ان سب افراد کو ایک مشترک اور [سب کے لیے مناسب] نام دے دیتے ہیں، جو ہر فرد پر صادق آتا ہو۔ پس، معلوم ہوا کہ بچے سے ایسے تصورات کے علم کی توقع نہیں رکھنی چاہیے، جس کے ضمنی مدرکات [ذیلی] کا علم ہی اُس کو نہیں ہے۔ ایک برس کے بچے کو کیا علم کہ حب وطن، کس جانور کا نام ہے؟ ہمارے بعض معلم، بچے کے ہاتھوں میں ایسی ابتدائی کتابیں رکھ دیتے ہیں، جن کا پہلا باب، مثلاً: 'خدا کی صفات' سے شروع ہوتا ہے۔ مگر انھیں یہ معلوم نہیں کہ خدا ایک ایسا مجرد تصور ہے، جو قوائے عقلیہ کی حدِ کمال پر پہنچنے اور بہت سا علم حاصل کرنے کے بعد حاصل ہوتا ہے اور صفات شے کا اُس شے سے علیحدہ تصور کرنا ایک ایسا فعل ہے، جو بچے سے کسی صورت میں ممکن ہی نہیں ہے۔ لہذا، اس قسم کا علم دینا ممکن ہے کہ بعض وجوہ سے اچھا ہو، مگر علمی اصولوں کی رو سے بچے کے حافظے پر ایک بے جا اور غیر مفید بوجھڈا لئے سے زیادہ نہیں ہے۔

۱۱- آخری خاصہ بچے کا یہ ہے کہ اخلاقی حرکات سے یا تو بچے متاثر ہی نہیں ہوتا، یا اگر ہوتا ہے تو نہایت اقل [تھوڑے یا معمولی] درجے پر۔ کیوں کہ اس قسم کی تحریکوں سے متاثر ہونا اور اس اثر کو عملی زندگی کے دائرے میں ظاہر کرنا، ایک ایسا امر ہے کہ جو اعلیٰ درجے کی تعلیم و تربیت کا نتیجہ ہے۔ معلموں کا فرض ہے کہ ابتداء سے ہی بچے میں اخلاقی تحریکوں سے متاثر ہونے کی قابلیت پیدا کرنے کی کوشش کریں، مثلاً: شروع سے ہی ان کو ہمدردی کرنا سکھائیں اور نیز اس امر کی طرف

پوری توجہ دیتے رہیں کہ بچے اپنے سبق کے متعلق ضروری ترتیب کا لحاظ رکھے، کیوں کہ امن اور صلح کاری کی عادت انھی چھوٹی چھوٹی باتوں سے پیدا ہوتی ہے۔ یہ بھی یاد رکھنا چاہیے کہ نفس ناطقہ قوا کا ایک مجموعہ نہیں ہے، بلکہ یہ اپنی ذات میں ایک واحد غیر منقسم ہے ہے اور اس کی ہر ایک قوت کا نشوونما ہر دوسری قوت کے نشوونما پر مخصوص ہے۔ جس طرح جسمانی اعضا ناسِ کے اصولوں کے مطابق بڑھتے ہیں، اسی طرح نفسِ ناطقہ کی قوا کا نشوونما بھی انھی اصولوں کے تحت ہے۔ لہذا، طریقِ تعلیم کامل وہی ہوگا، جو نفسِ ناطقہ کے تمام قوا کے لیے یکساں ورزش کا سامان مہیا کرے۔ ادراک، تجھیل، تاثر اور مشیت، غرض یہ کہ نفسِ ناطقہ کی ہر قوت تحریک میں آئی چاہیے، کیوں کہ کامل طریقِ تعلیم کا منشا یہ ہے کہ نفسِ ناطقہ کی پوشیدہ قوتیں کمال پذیر ہوں، نہ یہ کہ بہت سی علمی باتیں دماغ میں جمع ہو جائیں۔ مندرجہ بالا سطور سے واضح ہو گیا ہوگا کہ ایک عمدہ اور مضبوط تعلیمی بنیاد رکھنے کے لیے بچے کے نشوونما کا مطالعہ کہاں تک ضروری ہے۔

معلم حقیقت میں قوم کے محافظ ہیں، کیوں کہ آیندہ نسلوں کو سوارنا اور ان کو ملک کی خدمت کے قابل بناانا انھی کی قدرت میں ہے۔ سب مختوقوں سے اعلیٰ درجے کی محنت اور سب کا رگزاریوں سے زیادہ بیش قیمت کا رگزاری ملک کے معلمتوں کی کارگزاری ہے۔ اگرچہ بُتمتی سے اس ملک میں اس مبارک پیشے کی وہ قدر نہیں جو قدر ہونی چاہیے۔ معلم کا فرض تمام فرضوں سے زیادہ مشکل اور اہم ہے، کیوں کہ تمام قسم کی اخلاقی، تمدنی اور مذہبی نیکیوں کی کلید اسی کے ہاتھ میں ہے، اور تمام تر ملکی ترقی کا سرچشمہ اسی کی محنت ہے۔ پس، تعلیم پیشہ اصحاب کے لیے ضروری ہے کہ وہ اپنے پیشے کے قدس اور بزرگی کے لحاظ سے اپنے طریقِ تعلیم کو اعلیٰ درجے کے علمی اصولوں پر قائم کریں، جس کا نتیجہ یقیناً یہ ہو گا کہ اُن کے دم قدم کی بدولت علم کا ایک سچا عشق پیدا ہو جائے گا، جس کی گرمی میں وہ تمدنی اور سیاسی سربرزی [سیاسی صحت مندی] مخفی ہے جس سے تو میں معراجِ کمال تک پہنچ سکتی ہیں۔
